



TRIBUNAL GHAL TALBIET ZGHAR

**GUDIKATUR
MARIA KARLSSON**

Seduta tas-16 ta' Dicembru, 2010

Talba Numru. 554/2009

A J and F Attard Limited (C-6449)
vs
Lucienne Barbara
u b'digriet tal-14 ta' April, 2010
Melvyn Darmanin gie ammess bhala intervenut fil-kawza.

It-Tribunal,

Wara li ra t-talba tas-socjeta' attrici ghal kundanna tal-konvenuti ghas-somma ta' disa' mijas wiehed u tletin ewro u hmistax-il centezmu (€931.15) rappresentanti prezz ta' xogħol ta' kostruzzjoni fil-fond 1, Triq il-Kappucini, Kalkara.

Il-konvenuta inkarigat lill-kumpanija attrici tibni kamra u wriet il-permessi relativi lill-kumpanija attrici (jew ahjar lir-rappresentant tagħha). Irrizulta illi ad insaputa tas-socjeta' attrici, il-post kien għadu jagħmel mal-Awtorita'

tad-Djar, liema Awtorita' oggezzjonat u ordnat id-demolizzjoni ta'din il-kamra.

Illi I-kumpanija attrici kienet ghamlet ix-xoghol u spejjez involuti u dan gara kollu b'nuqqas da parti tal-konvenuta.

Bl-ispejjez inkluzi dawk ta' I-ittri bonarji tal-20 ta' Mejju, 2009 u tal-24 ta' Novembru, 2008.

Ra li r-risposta tal-konvenuta giet ipprezentata tardivament u cioe' fid-9 ta' Awissu, 2009 u meta giet mistoqsija mit-Tribunal sabiex tiggusitifka I-kontumacija tagħha qalet illi hija irceviet l-avviz fis-17 ta' Lulju, 2009 izda ma tiftakarx meta kienet marret għand l-avukat. It-Tribunal ma rax illi I-konvenuta pprezentat gustifikazzjoni valida u għalhekk ikkonferma I-kontumacija tal-konvenuta u pprosegwa bis-smiegh tal-kawza billi jisma' I-konvenuta tixhed dwar il-fatti.

Ra li sussegwentement kien hemm talba minn Melvyn Darmanin, li stqarr illi l-fond in kwistjoni kien ittiehed bejnu u bejn il-konvenuta Lucienne Barbara, liema xogħol mertu tal-kawza kien sar fuq inkarigu w ghall-beneficċju tat-tnejn u għalhekk xtaq illi jigi citat in gudizzju flimkien mal-konvenuta u għaldaqstant talab li jigi intervenut fil-kawza.

It-Tribunal wara li kkunsidra r-rikors u r-risposta tal-kontroparti, fic-cirkostanzi laqa' t-talba u b'digriet tal-14 ta' April, 201gie ammess Melvyn Darmanin bhala intervenut fil-kawza.

Ra r-risposta tal-kontroparti Melvyn Darmanin fejn issolleva li t-talba attrici fl-ammont dedott huwa nfondat fil-fatt u fid-drift stante illi l-ammont reklamat huwa eccessiv u ezagerat. Illi s-socjeta' attrici hija responsabbli ukoll ghax-xogħol minna ezegwit mhux skont il-ftehim mal-Awtora' tad-Djar.

Illi I-konvenut ma nkariġax lis-socjeta' attrici biex tezegwixxi x-xogħol ta' demolizzjoni tal-kamra in kwistjoni u għalhekk is-socjeta' attrici ma tistax tirreklama l-hlas mingħand il-konvenut.

Ra d-dokumenti kollha ezebiti in atti.

Sema' x-xhieda t'Angelo Attard, Robert Fenech, Joe Spiteri. It-Tribunal sema' wkoll lil Lucienne Barbara tixhed fuq il-fatti.

Sema' t-trattazzjoni tal-partijiet.

Ikkunsidra:

Illi mill-provi tas-socjeta' attrici, jirrizulta li din il-kawza hija dwar hlas ta' xoghol ta' kostruzzjoni magħmul mis-socjeta' attrici fuq talba biss tal-konvenuta Lucienne Barbara. Illi meta s-socjeta' attrici giet kostretta twaqqa' l-hajt li kienet għadha kif bniet, għamlitu ghaliex il-kostruzzjoni ma kienetx koperta bil-permessi tal-Awtorita'tad-Djar, izda c-cnagen tal-konkos, li qalghet għadhom jinsabu fil-fond mertu tal-kawza li jinsab fi Triq Kapucini, Kalkara. Illi rrizulta li s-socjeta' attrici ma kellhiex ghazla ghajr li twaqqa' l-hajt, skont ittra mibghuta mill-Avukat stess tal-Awtorita' tad-Djar.

Lucienne Barbara xehdet li hija flimkien ma' l-gharus tagħha ta' dak iz-zmien, l-intervenut fil-kawza Melvyn Darmanin, kienu akkwistaw fond mill-Awtorita' tad-Djar, flimkien, izda llum m'ghadhomx f'relazzjoni bejniethom.

Inghad minn Angelo Attard rappresentant tas-socjeta' attrici li huwa kien gie mitlub minn Lucienne Barbara sabiex jibni kamra, fuq il-bejt tal-fond li kienet akkwistat, u kienet ha tiswilha elf hames mijha u erbatax-il ewro u disa' centezmi (€1514.09) ekwivalenti għal sitt mijha u hamsin Liri Maltin (LM650), ta' dak iz-zmien. Izda huwa ma lahaqx saqqaf il-kamra u kien qiegħed jitlob li jithallas biss disa' mijha, wieħed u tletin ewro u hmistax-il centezmu (€931.15) ekwivalenti għal erba' mitt Lira Maltin (LM400), ta' dak iz-zmien, ghall-materjal, kostruzzjon u demolizzjoni tal-hitan li huwa kien għadu kif bena, peress illi huwa ma setghax ikompli bix-xogħol ta' kostruzzjoni kif gie mifthiem mal-konvenuta ghaliex kemm hu u kemm il-konvenuta gew imwaqqfin mill-Awtorita' tad-Djar peres li l-

kostruzzjoni ma kienetx qieghda ssir skont il-permess mahrug mill-istess Awtorita' tad-Djar. Attard qal illi qabel ma beda jibni huwa accerta li l-konvenuta kienet koperta bil-permessi kollha tal-MEPA.

Mill-provi jirrizulta li kemm il-kuntrattur responsabbi ghall-kostruzzjoni u kemm il-konvenuta gew ordnati mill-Perit Robert Fenech, il-Perit inkarigat mill-Awtorita' tad-Djar, sabiex iwaqqa' l-hitan li kien għadu kif bena. Il-Perit Fenech kien akkumpanjat ukoll mill-*foreman* Joe Spiteri li t-tnejn xehdu fil-kawza. Skont Attard, sussegwentement, sar jaf mill-Awtorita' tad-Djar, li din l-Awtorita' kienet imponiet kundizzjoni lill-akkwarenti li ma setghax isir zvillup sakemm il-fond ma jkunx thallas fl-ammont shih. Illi għalhekk huwa gie mgieghel jieqaf minnufih u gie mgieghel ukoll iwaqqa' l-istess hitan li kien għadu kif bena. Attard qal illi l-konvenuta rieditu bilfors li jkompli bix-xogħlijiet ghaliex infurmatu li kellha tirranga izda peress illi huwa gie ordnat li jwaqqa' l-hajt li kien bena' mill-Awtorita' tad-Djar, waqqa' l-hitan izda halla ic-cnagen tal-konkos fuq il-bejt tal-konvenuta. Qal ukoll li l-konvenuta riedet biss thallsu is-somma ta' erba' mijja sitta u sittin ewro (€466) mis-somma shiha dovuta lilu izda huwa insista li jithallas ghax-xogħol kollu ezegwit minnu inkluz ghax-xogħol ta' bini u demolizzjoni ta' l-istess.

It-Tribunal sema' lill-Perit Robert Fenech, il-Perit responsabbi mill-Awtorita' tad-Djar, jixhed illi huwa kien mar jispezzjona il-fond fejn kienet inbniet kamra fuq il-bejt mingħajr il-permess tal-Awtorita'. Illi ghalkemm il-fond kien kopert bil-permess tal-MEPA ma kienx kopert bil-permess mehtieg mis-sid tal-fond u cie' l-Awtorita tad-Djar. Intqal ukoll illi dak iz-zmien il-fond kien għadu fuq konvenju w kien ser jinxтарa biss sehem mill-proprijeta'. Illi fl-10 ta' April, 2008 kien ta' struzzjonijiet lill-kuntrattur sabiex jieqaf mix-xogħlijiet u jneħħi dak li kien hemm, fuq ordni tal-Awtorita' tad-Djar, u l-kuntrattur osserva dawn l-istruzzjonijiet. Xehed ukoll Joe Spiteri li kien jahdem bhala *foreman* mal-Awtorita' tad-Djar f'April, 2008 fejn ikkonferma l-ordni mill-Awtorita' illi l-wash room li kienet inbniet mingħajr il-permess tas-sid kellha titwaqqfa' minnufih.

Mix-xhieda ta' Lucienne Barbara, it-Tribunal jirrilleva li I-fond għadu jappartjeni lilha u lil Melvyn Darmanin. L-indirizz tal-fond gie konfermat bhala numru 4, Triq il-Kappucini , Kalkara. Illi I-fond kien mixtri taht skema li tisnejjah *shared ownership*. Stqarret illi hija kienet ftehmet mas-socjeta' attrici sabiex jibnilha kamra fuq il-bejt izda I-kuntrattur gie mwaqqaf mill-Awtorita' tad-Djar. Illi I-washroom kien jonqosha biss is-saqaf meta I-kuntrattur gie ordnat jieqaf mix-xogħliljet. Il-konvenuta iddikjarat illi ma hassitx illi hija kellha għalfejn thallas lis-socjeta' attrici ghall-ispejjeż tal-bini tal-hitan u għat-twaqqiġiha ta'l-istess ghaliex hasset illi hija kienet diehla fi ftehim mal-Awtorita' tad-Djar sabiex issir *full owner* u kienet ftehmet ma' Perit iehor tal-Awtorita', Sandra Mangion, li kienet qaltilha li kienet ha thallihom jibnu din il-kamra meta jsiru *full owners*. Qalet ukoll illi hija qatt ma tat struzzjonijiet lis-socjeta' attrici twaqqa' I-hitan. Qalet ukoll illi I-ftiehim mas-socjeta' attrici kien gie maqbul bejnha u bejn Melvyn Darmanin izda kienet biss hi li ffirmat I-ftiehem mas-socjeta' attrici. Intqal ukoll illi I-ammont mitlub mis-socjeta' attrici ghax-xogħliljet li kien għamel kien ezagerat. Illi jirrizulta lit-Tribunal illi sal-lum għad m'ghandhiex il-permess sabiex tinbena I-wash room.

It-Tribunal ra li minkejja li I-konvenut Melvyn Darmanin kien talab li jintervjeni fil-kawza u minkejja li pprezenta risposta qatt ma deher quddiem dan it-Tribunal. Illi t-Tribunal kien halla diversi seduti apposta sabiex tinstema' x-xhieda ta' Melvyn Darmanin izda dan baqa' ma deherx.

It- Tribunal ra li skont dokument ezebit in atti mmarkat bhala 'Dok LB1', a fol 41, li hija ittra mibghuta mill-Avukat tal-Awtorita' tad-Djar fit-2 ta' Mejju, 2008, iz-zewg konvenuti fil-kawza gew mitluba sabiex inehhu kull struttura li ma kienetx sanzjonata mill-Awtorita'. Fl-ittra Lucienne Barbara u Melvyn Darmanin gew riferuti bi klawzola tal-kuntratt datat 24 ta'Settembru, 2007 fl-Attitan-Nutar Angele Rapa fejn jingħad illi 'il-kumpraturi ma jistghux jagħmlu tibdiliet strutturali go I-Maisonette jew kawlunkwe' tip ta' tibdil fuq il-faccata sakemm ma jkolhomx I-approvazzjoni ta' I-Awtorita' tad-Djar.' Intqal

lilhom ukoll fl-istess ittra illi skont klawzola li dehret fil-Gazzetta tal-Gvern, huma bhala beneficjarji ma kellhomx dritt li jordnaw lill-Awtorita' tad-Djar jew li jgieghelu b'xi mod lill-kuntratturi tal-progett biex isir tibdil fil-pjanti u/jew li jsiru xi alterazzjonijiet fil-kostruzzjoni tal-fond jew tal-garaxx.

Illi mill-provi jirrizulta lit-Tribunal li s-socjeta' attrici kienet il-kuntrattur fuq l-istess progett tal-Awtorita' tad-Djar, izda kienet giet imqabda privatament mill-konvenuti. Illi lit-Tribunal jidhirlu li mit-talba tal-intervenut fil-kawza Melvyn Darmanin huwa stqarr illi huwa għandu l-istess interassi fil-proprietà in kwistjoni peress illi l-fond kien hadu flimkien mal-konvenuta Lucienne Barbara. Izda ghalkemm talab sabiex jkun intervenut fil-kawza w-di fatti intavola risposta ma tantx deher interessat jiddefendiha ghaliex qatt ma deher u galhekk it-Tribunal ha jkollu jistrieh fuq il-provi u d-dikjarazzjonijiet dwar il-fatti kif mijuba quddiemu sabiex jasal għal soluzzjoni gusta u ekwa tal-vertenza ta' din il-kawza.

Illi lit-Tribunal jidhirlu car illi indipendentement mill-fatt illi l-konvenuta hija kontumaci u wara li ra li minkejja l-eccezzjonijiet tal-intervenut fil-kawza, l-intervenut fil-kawza ma weriex interess fiha ghaliex baqa' ma deherx ghall-ebda seduta u wara li sema' u evalwa l-provi kollha mijuba quddiemu huwa konvint illi s-socjeta' attrici għandha tithallas ta' xogħiha. Illi gie kostatat li l-kostruzzjoni tal-*wash room* kienet qiegħda ssir bi ksur tar-regolamenti maqbula mill-konvenuti mal-Awtorita' tad-Djar. Irrizulta mill-provi li sal-lum dan il-permess għadu ma giex ottenut mill-konvenuti. It-Tribunal jemmen illi ghalkemm ingħad illi kien hemm ftehim bil-miktub ghax-xogħolijiet iffirmsat biss mall-konvenuta, dan il-ftehim qatt ma ngab bhala prova mis-socjeta' attrici. Illi fil-fehma tat-Tribunal, l-akkwarenti tal-fond mill-Awtorita' tad-Djar, sal-lum huma Melvyn Darmanin u Lucienne Barbara. It-Tribunal ma jidhirlux li s-socjeta' attrici hija responsabbli ghall-kundizzjonijiet li l-konvenuti kellhom mal-Awtorita' tad-Djar u għaldaqstant ma jqiesx illi għandha tinzamm responsabbli ghall-ispejjeż inkorsi. Illi t-Tribunal m'ghandux għalfejn ma jemminx lil Melvyn Darmanin li

ghad għandu l-istess interess fil-fond daqs li għandha Lucienne Barbara. Għaldaqstant huma għandhom l-obbligu li jħall-su għall-ispejjeż inkorsi mis-socjeta' attrici fil-kostruzzjoni ta' l-istess hajt kif ukoll għat-twaqqiegh tieghu u r-responsabbilita' tagħhom għadha tkun *in solidum*. Dwar l-eccezzjoni li s-socjeta' attrici qatt ma giet inkarigata tiddemolixxi l-kostruzzjoni li kienet għamlet, it-Tribunal jemmen illi l-konvenuti ma kellhomx ghazla li jħallu l-hitan kif kien u di fatti gie konfermat li nghataw ordni ta' twaqqiegh verbali li sussegwentement kien ikkonfermat bil-miktub.

It-Tribunal, wara li sema' l-provi kollha u wara li ra r-ritratti ezebiti in atti fejn juru l-kobor ta' din il-kamra, jikkonkludi li l-istima ta' elf, hames mijha u erbatax-il ewro u disa' centezmi (€1514.09) għall-kamra tal-bejt hija pjuttost eccessiva. Illi fic-cirkostanzi s-socjeta' attrici kienet bniet biss tlett filati u x-xogħol l-iktar li kien jirrikjedi zmien u sengħa kien is-saqaf li kien għadu ma ttellghax. Illi huwa minnu ukoll illi s-socjeta' attrici kienet attenta billi waqqghet il-hajt b'mod illi c-cnagen tal-konkrit setghu jergħi jigu wzati u għalhekk l-konvenuti baqghu jgawdu sal-lum mill-materjal li għadu jinsab fuq l-istess bejt.

Illi għalhekk fic-cirkostanzi, t-Tribunal jikkonkludi li t-talba tas-socjeta' attrici hija pjuttost eccessiva għax-xogħol kollu li wettqet is-socjeta' attrici inkluz id-demolizzjoni ta' l-istess hitan. Illi għal dawn ir-ragunijiet, t-Tribunal qiegħed *arbitrio boni viri* jirriduci t-talba għal seba' mitt ewro (€700) liema hlas hija fir-responsabbilita' taz-zewg beneficjarji tal-fond Melvyn Darmanin u Lucienne Barbara u dan l-ammont huwa dovut *in solidum* bejniethom.

Għar-ragunijiet hawn fuq imsemmija, t-Tribunal jaqta' u jiddeciedi billi jilqa' t-talba attrci *in parte* limitatament fis-somma ta' seba' mitt ewro (€700) bl-interessi mid-data tas-sentenza sal-pagament effettiv.

Spejjeż sopportati fi kwoti ndaqs bejn Lucienne Barbara u Melvyn Darmanin.

< Sentenza Finali >

-----TMIEM-----